

उफ! ये गर्मी

राजस्थान में हीटवेव के साथ आंधी-बारिश का अलर्ट

45 डिग्री तक पहुंचा तापमान, जानिए-
आपके शहर का मौसम कैसा रहेगा



सीकर

जयपुर। राजस्थान में गर्मी ने तेवर दिखाने शुरू कर दिए हैं। शनिवार को तापमान 46 डिग्री सेल्सियस के नजदीक पहुंच गया। बाड़मेर, जैसलमेर, जोधपुर के एरिया में हीटवेव की चपेट में रहे। श्रीगंगानगर, जालौर, बीकानेर, उदयपुर समेत कई जिलों में तापमान 40 डिग्री सेल्सियस से ऊपर दर्ज हुआ। पूर्वी जिले अलवर, जयपुर, करौली, दौसा में तापमान 40 डिग्री सेल्सियस से नीचे रहा। मौसम विभाग ने पश्चिमी जिलों में अगले दो-तीन दिन तेज हीटवेव चलने का अलर्ट जारी किया है। पूर्वी राजस्थान में आंधी चलने, बादल छाने और कहीं-कहीं हल्की बारिश होने की भी चेतावनी है। आज (रविवार) 4 जिलों (जैसलमेर, बाड़मेर, जोधपुर, बीकानेर) में हीटवेव का येलो अलर्ट जारी किया गया है।

राजस्थान के सबसे गर्म शहर

पिछले 24 घंटे का मौसम देखें तो राज्य के अधिकांश हिस्सों में आसमान साफ रहा और दिन में तेज धूप रही। शनिवार (9 मई) दिन में सबसे ज्यादा गर्मी बाड़मेर में रही, जहां का अधिकतम तापमान 45.7 डिग्री सेल्सियस दर्ज हुआ। जैसलमेर में अधिकतम तापमान 45 और फलोदी में 44.8 डिग्री सेल्सियस दर्ज हुआ। इन तीनों ही एरिया में सुबह से हीटवेव का प्रभाव रहा, जो देर शाम तक जारी रहा। इन जिलों के अलावा चित्तौड़गढ़, जोधपुर, बीकानेर, श्रीगंगानगर, जालौर में भी गर्मी तेज रही। चित्तौड़गढ़ में शनिवार दिन का अधिकतम तापमान 43.8, जोधपुर में 43.9, बीकानेर में 42.2, जालौर में 41.1 और श्रीगंगानगर में 41 डिग्री सेल्सियस दर्ज हुआ।

पूर्वी राजस्थान में पारा 40 से नीचे

पश्चिमी जिलों में तेज गर्मी और हीटवेव रहा, लेकिन पूर्वी जिलों में तेज गर्मी से थोड़ी राहत रही। सीकर, पिलानी (झुंझुनूं), अलवर, टोंक, दौसा, करौली, फतेहपुर (सीकर) समेत कई स्थानों पर शनिवार को अधिकतम तापमान 40 डिग्री सेल्सियस से नीचे दर्ज हुआ। कोटा जिले के आसपास दिन में हल्के बादल छाए और हल्की से मध्यम गति से हवा चली।

जयपुर में 3 दिन बाद...

डॉक्टरों का आंदोलन खत्म

एसआईटी गठन के बाद फैसला, कहा-
न्याय मिलने तक विरोध जारी रहेगा



जयपुर। जयपुर में डॉक्टरों का आंदोलन रविवार को खत्म हो गया। डॉ. सोनदेव बंसल के परिजनों के साथ हुई कथित मारपीट के मामले को जांच के लिए एसआईटी का गठन करने के बाद डॉक्टरों के संगठन ने आंदोलन को स्थगित करने का ऐलान किया। इस निर्णय के बाद अब मरीजों को जयपुर के उन प्राइवेट अस्पतालों में भी इलाज की सुविधा मिलनी शुरू हो गई है। 7 मई की रात से आंदोलन के कारण बंद थे। संगठन के पदाधिकारियों ने पुलिस की एसआईटी बनाने के बाद एसएमएस हॉस्पिटल स्थित जेएमए सभागार में बैठक बुलाई। आईएमए राजस्थान के जोनल सचिव डॉ. अनुराग शर्मा ने बताया- इस बैठक में सभी ने आंदोलन को स्थगित करने का निर्णय लिया। साथ ही आज से ही मरीजों के लिए प्राइवेट अस्पतालों में इलाज की सुविधा शुरू कर दी गई है। पीएचएनएचए के प्रेसिडेंट डॉ. विजय कपूर ने बताया- हमें और हमारे सभी संगठनों को सरकार और न्यायालय पर पूरा भरोसा है। इस प्रकरण में जब तक डॉ. बंसल और उनके परिवार को न्याय नहीं मिल जाता, तब तक हमारा विरोध जारी रहेगा और हम आगे के घटनाक्रम पर नज़र रखेंगे।

कटारा ने कृषि विज्ञान भर्ती का पेपर 60-लाख में बेचा

स्पेशल ऑपरेशन ग्रुप की जांच में यह खुलासा हुआ है

● अतुल्य संसार नेटवर्क

जयपुर। राजस्थान लोक सेवा आयोग के पूर्व मेंबर बाबूलाल कटारा ने कृषि विज्ञान और व्याख्याता भर्ती परीक्षा-2022 का पेपर करीब 60 लाख रुपए में बेचा था। वहीं कटारा ने अपने भांजे के लिए दूसरी परीक्षा का पेपर दिलाने की भी डील की थी। स्पेशल ऑपरेशन ग्रुप की जांच में यह खुलासा हुआ है। एसओजी ने बाबूलाल कटारा को चौथे मामले में गिरफ्तार करते हुए उसके भांजे विजय डामोर और पेपर लीक माफिया का मुख्य सरगना अनिल उर्फ शेर सिंह मीणा को गिरफ्तार किया। मामले में कई अभ्यर्थियों, विचौलियों की भूमिका भी जांच के दायरे में है। एडीजी विशाल बंसल ने बताया- ओपीजेएस विश्वविद्यालय में बैकडेट में फर्जी मार्कशीट तैयार करने की जांच की जा रही थी। इस दौरान आरोपियों से खुलासा हुआ कि आरपीएससी के पूर्व मेंबर बाबूलाल कटारा ने 60 लाख रुपए और भांजे के लिए दूसरी भर्ती परीक्षा का पेपर मांगा था। वहीं एसओजी जांच कर रही है कि बाबूलाल कटारा के कार्यकाल में राजस्थान लोक सेवा आयोग में और किन-किन भर्ती परीक्षाओं में अनियमितताएं हुईं। एसओजी सभी आरोपियों से पूछताछ कर रही है।

नीट लीक पर बोले एडीजी- महीनेभर से स्टूडेंट्स के पास था 410 का गैस पेपर

एडीजी विशाल बंसल ने कहा- नीट-2026 का कथित गैस पेपर कई दिनों से स्टूडेंट्स के पास था। गैस पेपर में 150 पेज की पीडीएफ है। इसमें से नीट में 410 में से 120 सवाल केमेस्ट्री में आने की बात सामने आ रही है। ये गैस पेपर स्टूडेंट्स के पास परीक्षा के दौरान नहीं, बल्कि करीब महीनेभर पहले से था। उन्होंने कहा- मामले में अभी तक किसी की गिरफ्तारी नहीं हुई है। उन्होंने कहा- इसी लिंक में कोई व्यक्ति देहरादून में था, जिससे भी पूछताछ की जा रही है। जांच अभी शुरुआत स्तर पर है। अभी इस बात की भी जांच की जा रही है कि ये गैस पेपर कैसे बना।

7 लाख रुपए में खरीदा था सॉल्व्ड पेपर, जीके का नहीं मिला

अतिरिक्त पुलिस अधीक्षक चिरंजी लाल मीणा और उप पुलिस अधीक्षक सलेह मोहम्मद ने अशोक कुमार यादव से पूछताछ की। इसमें अशोक ने स्वीकार किया कि उसने पेपर माफिया गिरोह के सदस्य विनोद रेवाड़ से 7 लाख रुपए में सॉल्व्ड पेपर खरीदने का सौदा किया था। सामान्य ज्ञान का पेपर उपलब्ध नहीं होने के कारण उसके कम अंक आए, लेकिन कृषि विज्ञान का सॉल्व्ड पेपर परीक्षा से एक दिन पहले 10 अक्टूबर 2022 को मिल गया था, जिसे पढ़कर उसने अच्छे नंबर हासिल किए। जांच में सामने आया कि विनोद रेवाड़ को यह प्रश्नपत्र कथित पेपर माफिया अनिल उर्फ शेर सिंह मीणा से मिला था।



बैकडेट में फर्जी मार्कशीट तैयार कर अभ्यर्थियों को भर्ती परीक्षा में दिलाया अवैध लाभ

एडीजी एसओजी विशाल बंसल ने बताया- जांच की शुरुआत गोपनीय सूचनाओं से हुई। इनमें सामने आया कि ओपीजेएस विश्वविद्यालय से बीएड और एमएससी. एग्रीकल्चर (एग्रोनॉमी) विषय की बैकडेट में फर्जी मार्कशीट तैयार की गई इससे अभ्यर्थियों को भर्ती परीक्षा में अवैध लाभ दिलाया गया। जांच में सामने आया कि अनिता चौधरी ने बैकडेट में एमएससी. एग्रीकल्चर की फर्जी मार्कशीट तैयार कर नौकरी ली। अनिता चौधरी जयपुर जिले के फागी स्थित राजकीय उच्च माध्यमिक विद्यालय में स्कूल व्याख्याता (कृषि) पद पर कार्यरत थी। प्रारंभिक आरोपी के रूप में अनिता चौधरी सहित विश्वविद्यालय अधिकारियों और अन्य लोगों को नामजद किया गया। सूचनाओं के सत्यापन के बाद एसओजी थाने में 5 मार्च को मामला दर्ज किया गया, लेकिन अनिता के फरार रहने से जांच आगे नहीं बढ़ सकी। बाद में एसओजी के आईजी अजय लांबा, डीआईजी परिस देशमुख और पुलिस अधीक्षक कुंदन कंवरिया ने जांच का दायरा बढ़ाया।

पेपर की कॉपी गिरोह को दी, करोड़ों रुपए लिए

एसओजी के अनुसार- कथित पेपर माफिया अनिल उर्फ शेर सिंह मीणा ने प्रश्नपत्रों की प्रतियां तैयार कर विनोद रेवाड़ सहित गिरोह के अन्य बदमाशों भूपेंद्र सारंग और सुरेश ढाका को उपलब्ध कराई। इनके जरिए अन्य अभ्यर्थियों तक पेपर पहुंचाए गए और करोड़ों रुपए की अवैध वसूली की गई। मामले में अब तक बाबूलाल कटारा, विजय डामोर और अनिल उर्फ शेर सिंह मीणा को गिरफ्तार किया जा चुका है। पुलिस अधीक्षक कुंदन

कंवरिया और जांच अधिकारी चिरंजी लाल मीणा आरोपियों से लगातार पूछताछ कर रहे हैं। अतिरिक्त महानिदेशक पुलिस विशाल बंसल ने कहा- यह मामला प्रतियोगी परीक्षाओं की पारदर्शिता पर गंभीर हमला है। इसमें शामिल सभी आरोपियों, विचौलियों तथा लाभार्थियों के खिलाफ कठोर कानूनी कार्रवाई की जाएगी। जांच अभी जारी है और जल्द ही और बड़े खुलासे होने की संभावना जताई जा रही है।

कटारा ने भांजे को दिया पेपर, रजिस्टर में लिखकर माफिया को दिया

वहीं एसओजी ने बाद में अनिल उर्फ शेर सिंह मीणा से पूछताछ की तो उसने स्वीकार किया कि कृषि विज्ञान का पेपर उसे तत्कालीन आरपीएससी मेंबर बाबूलाल कटारा से मिला था। इसके बदले कटारा को 60 लाख रुपए का भुगतान किया था। एसओजी जांच में सामने आया- उस समय आरपीएससी में विभिन्न विषयों के प्रश्नपत्र तैयार करने की जिम्मेदारी अलग-अलग सदस्यों को दी गई थी। कृषि विज्ञान का प्रश्नपत्र बाबूलाल कटारा के जिम्मे था। आरोप है कि प्रश्नपत्र तैयार होने के बाद उसे अवैध रूप से अपने सरकारी आवास ले जाया गया, जहां कटारा के भांजे विजय डामोर ने उसे रजिस्टर में लिखा। बाद में वह पेपर अनिल उर्फ शेर सिंह मीणा को दे दिया।

कटारा ने 60 लाख और भांजे के लिए मांगा सामान्य ज्ञान-भूगोल का पेपर

एसओजी के अनुसार- बाबूलाल कटारा का भांजा विजय डामोर कृषि विज्ञान और व्याख्याता भर्ती परीक्षा-2022 में भूगोल विषय से अभ्यर्थी था। चूकि भूगोल का प्रश्नपत्र बाबूलाल कटारा के जिम्मे नहीं था, इसलिए उन्होंने कथित तौर पर अनिल उर्फ शेर सिंह मीणा से अलग डील की। आरोप है कि 60 लाख रुपए लेने के साथ उन्होंने भांजे के लिए सामान्य ज्ञान और भूगोल का पेपर उपलब्ध कराने की शर्त रखी। शेर सिंह ने पूछताछ में बताया कि उसने दोनों प्रश्नपत्रों का इंजाम कर परीक्षा वाले दिन विजय डामोर के मोबाइल पर भेज दिया था, लेकिन विजय डामोर ने मोबाइल चेक नहीं किया। विजय विना पेपर देखे परीक्षा केंद्र में प्रवेश कर गया। इस कारण उसे कथित लीक पेपर का लाभ नहीं मिल पाया।

सीएम बोले-कुछ पार्टियां एक परिवार और एक जाति की

वे नहीं चाहते कि हमारी माता-बहनें विधानसभा-संसद पहुंचे, पुष्कर में कारीगर के घर खाना खाया

पुष्कर (अजमेर)। मुख्यमंत्री भजनलाल शर्मा ने रविवार रात अजमेर जिले के पुष्कर क्षेत्र के कडैल गांव में रात्रि चौपाल में हिस्सा लिया। इस दौरान सीएम ने लखपति दीदी, किसान और युवाओं से संवाद किया। साथ ही कडैल गांव के कारीगर लादूराम मेघवाल के घर खाना खाया। इसके बाद रात को गांव के ओमप्रकाश चौधरी के घर पर आराम किया। सीएम भजनलाल शर्मा रविवार शाम 7:30 बजे पुष्कर के कडैल गांव पहुंचे। इस दौरान गांव के राजकीय स्कूल में आयोजित रात्रि चौपाल में हिस्सा लिया। इस दौरान सीएम ने सभी से राज्य और केंद्र सरकार की योजनाओं का लाभ उठाने की अपील की।

सीएम बोले-डबल इंजन की सरकार में हो रहा काम

सीएम भजनलाल ने कहा कि डबल इंजन की सरकार में लगातार काम हो रहा है। हमारी सरकार ग्रामीण क्षेत्रों पर ज्यादा ध्यान दे रही है। प्रधानमंत्री ने माता-बहनों का हमेशा ध्यान रखा है। पूरे देश में शौचालयों के निर्माण के साथ उज्ज्वला गैस कनेक्शन दिए। साथ ही हर गांव में पेयजल कनेक्शन कराए। महिलाओं के खाते खोले, जिससे महिलाओं को स्कीम का सीधे फायदा मिला।



विपक्ष को नारी शक्ति वंदन अधिनियम पर घेरा

सीएम ने नारी शक्ति वंदन अधिनियम को लेकर विपक्ष पर निशाना साधा। सीएम ने कहा कि पीएम चाहते हैं कि लोकसभा और विधानसभा में भी हमारी 33 फीसदी बहनें आएँ। सरकार बिल लेकर लोकसभा में आई। मगर कुछ पार्टियां ऐसी हैं जो कि परिवार की हैं या किसी विशेष जाति की हैं। वह नहीं चाहते कि आमजन यहां आए। आम बहन जो

लाल शर्मा से संवाद करते हुए कहा-उन्होंने इसी स्कूल से शिक्षा प्राप्त की है और ग्राम विकास चौपाल में अपने गांव के बीच खड़े होकर बात करना उनके लिए गर्व की बात है।

पेपर लीक रुकने से युवाओं में पैदा हुआ विश्वास

कुशल चौधरी ने बताया कि उनके पिता किसान हैं और वे पिछले पांच वर्षों से आरएसएस परीक्षा की तैयारी

कर रहे थे। उन्होंने कहा कि मुख्यमंत्री द्वारा पेपर लीक रोकने के लिए एसआईटी गठन जैसे फैसलों से युवाओं में भर्ती प्रक्रियाओं के प्रति नया विश्वास पैदा हुआ है।

गांव के कारीगर लादूराम मेघवाल के घर खाया खाना

रात्रि चौपाल के बाद रात 11 बजे सीएम कडैल गांव के कारीगर लादूराम मेघवाल के घर खाना खाते पहुंचे। लादूराम मेघवाल के घर पहुंचते ही सीएम ने गेट पर उनकी (लादूराम) मां माना देवी से उनकी तबीयत के बारे में पूछा। लादूराम के घर पर सीएम ने गोभी, पनीर, ग्यार की फली और दाल के साथ रोटी, पुड़ी, मालपुआ, फ्राई मिर्ची और छाछ का स्वाद चखा। खाना खाने के बाद सीएम ने गांव के ओमप्रकाश चौधरी के घर आराम करने के लिए चले गए।

बीजेपी नेताओं ने किया स्वागत

इससे पहले राजकीय उच्च माध्यमिक विद्यालय परिसर में केंद्रीय मंत्री भागीरथ चौधरी, कैबिनेट मंत्री सुरेश रावत, धरोवर प्राधिकरण के अध्यक्ष ऑकर सिंह लखावत समेत कई नेताओं ने सीएम का स्वागत किया। ग्राम विकास चौपाल में बड़ी संख्या में ग्रामीण, महिलाएं, किसान और युवा मौजूद रहे।

एस.एस. चिल्ड्रन एकेडमी स्कूल में मदर्स डे मनाया

जयपुर। सोडाला स्थित एस.एस. चिल्ड्रन एकेडमी स्कूल में मदर्स डे उत्साह के साथ मनाया गया। कार्यक्रम में विद्यालय के विद्यार्थियों को माताओं को विशेष रूप से आमंत्रित किया गया। इस अवसर पर विभिन्न मनोरंजक गेम्स एवं आकर्षक गतिविधियों का आयोजन किया गया। जिनमें माताओं ने बहू-चढ़कर भाग लिया। विजेता माताओं को विद्यालय परिवार की ओर से उपहार प्रदान किए गए। विद्यालय के नन्हे-मुन्हे बच्चों ने अपनी माताओं के लिए सुंदर एवं आकर्षक हस्तनिर्मित कार्ड बनाकर उन्हें भेंट किए, जिससे कार्यक्रम भावुक और यादगार बन गया। सभी माताओं को विद्यालय की ओर से गिफ्ट देकर सम्मानित किया गया। कार्यक्रम के दौरान विद्यालय परिसर खुशी, उत्साह और प्रेम के रंगों से सजाबोर नजर आया। विद्यालय के निदेशक मनीष शर्मा भी कार्यक्रम में उपस्थित रहे एवं उन्होंने सभी माताओं को मदर्स डे की शुभकामनाएं देते हुए कहा कि मां का स्थान जीवन में सबसे अनमोल होता है। उन्होंने ऐसे आयोजनों को बच्चों में संस्कार एवं पारिवारिक भावनाओं को मजबूत करने वाला बताया।

युवाओं से लेकर बुजुर्गों तक ने रोपे पौधे, महिलाओं ने सींचा भविष्य

जयपुर। डिग्गी मालपुरा रोड स्थित निकटवर्ति गांव रातल्या के मोक्षधाम परिसर में रविवार को वृक्ष मित्र तुलसीराम मेहता व जगदीश बागड़ा के नेतृत्व में पौधरोपण किया गया। इस अवसर पर मोक्षधाम परिसर में जामुन, नीम, गुलर, पीपल आदि के 11 पौधे लगाकर पयविरण संरक्षण व नियमित रूप से देखवाल करने का संकल्प लिया गया। समाजसेवी दिनेश रातल्या ने बताया कि मोक्षधाम परिसर को हरा भरा बनाने के लिए युवाओं से लेकर बुजुर्ग भी प्रतिदिन पौधारोपण कर रहे हैं। मोक्षधाम परिसर में करीब 200 छायादार एवं फलदार पौधे रोपे गये हैं एवं वर्षा ऋतु तक 1100 पौधे लगाने का लक्ष्य रखा गया है। इस अवसर पर महेश बागडा, कृष्ण बागडा, राजुलाल चला अचरावाला, रवि बाडीवाल आदि मौजूद थे।

ड्रीम हाउस आर्किटेक्चर स्टूडियो के फाउंडर शुभम गुप्ता को बेस्ट आर्किटेक्चर-इंटीरियर का अवार्ड

जयपुर। बेटी फाउंडेशन क्लब की ओर से राज आंगन रिपोर्ट में आयोजित इंडियन प्राइड आइकन अवार्ड 2026 से ड्रीम हाउस आर्किटेक्चर स्टूडियो के फाउंडर शुभम गुप्ता को नवाजा गया। उन्हें समारोह में बेस्ट आर्किटेक्चर और इंटीरियर कटेगरी में सम्मानित किया गया। साथ ही भिन्न-भिन्न क्षेत्रों में उत्कृष्ट कार्य करने वाले 11 संस्थान को इंडियन प्राइड आइकन अवार्ड से सम्मानित किया गया, जिनमें राजेश सैनी, डायरेक्टर जयपुर ग्रीन डेवलप, मुकेश सैनी, डायरेक्टर राज आंगन रिजॉर्ट, आशीष सिंह, डायरेक्टर कॉफी डोज, अकबर खान, अध्यक्ष रेल लाओ संघर्ष समिति टोंक, आशीष विजय, आशीष ज्वेलर्स डायरेक्टर, तनुराग, डायरेक्टर तनुराग ट्रेडर्स, मोहम्मद आसिफ डायरेक्टर, ई20 वेंडिंग प्लानर कंपनी, शुभम खंडेलवाल, आर्टिस्ट और एंकर एवं तपेश जांगिड़, श्री डेकोर इवेंट और कैटर्स, भावेश अरोरा डायरेक्टर उप सरपंच चाय और रामनिवास चौधरी डायरेक्टर ब्रोसिस इन्फोटेक शामिल रहे।

गौ सेवा समाज और मानवता के प्रति हमारी जिम्मेदारी : गोपालन मंत्री

जोराराम कुमावत ने गौशाला में सहयोग देने वाले भामाशाहों का किया सम्मान

जयपुर/सुमेरपुर। विधानसभा क्षेत्र बाली के गांव भाटूड़ की श्री कृष्ण गौ-सेवा संस्था (समिति) द्वारा रविवार को भामाशाह सम्मान समारोह 2026 आयोजित किया गया। इसमें पशुपालन, गोपालन, डेयरी एवं देवस्थान विभाग के कैबिनेट मंत्री श्री जोराराम कुमावत ने सहभागिता कर उपस्थित गोभक्तों, भामाशाहों एवं क्षेत्रवासियों से आत्मीय संवाद किया। इस अवसर पर उन्होंने वर्ष-1997 में स्थापित गोशाला में अब तक सहयोग देने वाले 100 भामाशाहों का स्मृति चिन्ह देकर, फूल मालाएं पहनाकर व दुपुटा ओढाकर सम्मान किया गया। कार्यक्रम को संबोधित करते हुए गोपालन मंत्री जोराराम कुमावत ने गौसंवर्धन एवं गौसंरक्षण के महत्व पर अपने विचार साझा करते हुए सभी को भारतीय संस्कृति एवं परंपरा में गौमाता के योगदान से अवगत कराया तथा गौसेवा के लिए निरंतर आगे आने की प्रेरणा दी। साथ ही उन्होंने मुख्यमंत्री भजनलाल शर्मा के नेतृत्व में राज्य सरकार द्वारा गौसंवर्धन, गौसंरक्षण एवं गौशालाओं के सशक्तिकरण हेतु संचालित विभिन्न जनकल्याणकारी योजनाओं की विस्तृत जानकारी भी प्रदान की। पशुपालन मंत्री ने कहा कि गौसेवा केवल एक कार्य नहीं, बल्कि हमारी संस्कृति, आस्था एवं संवेदनाओं से जुड़ा पवित्र दायित्व है। उन्होंने कहा कि गौ सेवा भारतीय संस्कृति का महत्वपूर्ण और पवित्र अंग भी है, जो आध्यात्मिक उन्नति, मानसिक शांति और पुण्य प्राप्ति का माध्यम है। उन्होंने समाज के प्रत्येक नागरिक से इस पुनीत कार्य में भागीदारी करने का आह्वान किया। कुमावत ने कहा कि गौ सेवा केवल धार्मिक आस्था तक सीमित नहीं है, बल्कि यह समाज और मानवता के प्रति हमारी जिम्मेदारी का प्रतीक भी है। उन्होंने कहा कि गाय को पहली रोटी खिलाना, चारा-पानी की व्यवस्था करना, घायल गायों का उपचार कराना और गौशालाओं को सहयोग देना गौ सेवा के प्रमुख रूप हैं। उन्होंने कहा कि राजस्थान सरकार गौ संरक्षण और संवर्धन के लिए प्रतिबद्ध है और इसी उद्देश्य से गोपालन विभाग का गठन किया गया है। पशुपालन एवं गोपालन मंत्री ने कहा कि गौशालाओं में रह रही गौमाता के संरक्षण, पोषण और देखभाल के लिए दी जा रही यह सहायता एक छोटा प्रयास है। उन्होंने क्षेत्र के लोगों से आह्वान किया कि वे गौ संरक्षण का संकल्प लें और सेवा, संस्कार व सम्पन्न की भावना को समाज में आगे बढ़ाएं। गौशाला के अध्यक्ष कैलाश कुमावत ने बताया कि एक लाख से अधिक की राशि का सहयोग देने वाले 21 स्वर्ण व एक लाख से कम की राशि का सहयोग देने वाले 79 सिल्वर भामाशाहों को सम्मानित किया गया। इस मौके पर जिला उपाध्यक्ष पूनम सिंह परमार, बाली विधायक प्रतिनिधि विक्रम सिंह राणवत, गौशाला के पूर्व संचालक किछोड़ लाल जोशी, पूर्व अध्यक्ष भंवरलाल, भामाशाह भंवरलाल जैन, गौशाला अध्यक्ष कैलाश कुमावत सहित अनेक प्रबुद्धजन मौजूद रहे।

किशोरपुरा में जल संघर्ष समिति की बैठक आयोजित: बैठक में कई मुद्दों पर हुआ विचार विमर्श

अगली बैठक 16 में को उदयपुरवाटी के भेरू घाट में होगी

पेयजल वाले इलाकों में शीघ्र टैंकों से पानी की सप्लाई होके.के.सेनी

उदयपुरवाटी / किशोरपुरा/सुमेर सिंह राव। उदयपुरवाटी जल संघर्ष समिति, उदयपुरवाटी की मीटिंग अध्यक्ष नथू राम अध्यक्षता रविवार को , जगदम्बा ब्रह्मस मोटरसाइकिल एंजिनी, किशोरपुरा, में, क्लाइब विभाग की टीम के समक्ष मीटिंग की शुरुआत हुई जिसमें सर्वप्रथम,ककराना ग्यारसी लाल खटाना,चंबरा शीश राम रावत,नेवरी मोहन लाल,किशोरपुरा मदन मेघवाल,गुडा रोहिताश, दीपपुरा कैलाश,राजीवपुरा से चौथ माल, जगदीशपुरा से पकज,पापडा से तेजा राम,सराय सुरपुरा से शिवदान,मावता से सूरजान,खो से फुल चंद ने पेयजल किछोड़ पर पेयजल विभाग श्रद्धद्रष के दृढ़ अनुज गुप्ता व हृद दृढ़ रोहिताश कुमार के समक्ष समस्याएं रखीं, उन्हें अतिशीघ्र समाधान का आश्वासन दिया है। चंबरा में मोरिंडा में हरिजन बस्ती

महिला आरक्षण कानून लागू करने की मांग को लेकर बाजिव अली चौक में प्रदर्शन, पूर्व मंत्री वाजिव अली के मार्गदर्शन में प्रधानमंत्री नरेंद्र मोदी का पुतला फूँका

● अतुल्य संसार नेटवर्क

दीपचंद शर्मा सीकरी (डींग)। महिला आरक्षण कानून 2023 को तत्काल लागू करने की मांग को लेकर आज बाजिव अली चौक चौराहे पर महिला कांग्रेस के नेतृत्व में जोरदार धरना-प्रदर्शन किया गया इस प्रदर्शन के दौरान कार्यकर्ताओं ने केंद्र सरकार के खिलाफ जमकर नारेबाजी करते हुए प्रधानमंत्री नरेंद्र मोदी का पुतला दहन किया। कार्यक्रम का नेतृत्व महिला कांग्रेस की जिला अध्यक्ष एडवोकेट स्वेता यादव ने किया। पदाधिकारी और आमजन की भागीदारी देखने को मिली। धरना-प्रदर्शन को संबोधित करते हुए जिला अध्यक्ष एडवोकेट स्वेता यादव ने कहा कि महिला आरक्षण कानून 2023 महिलाओं को सशक्त बनाने की दिशा में एक ऐतिहासिक कदम है, लेकिन इसे लागू करने में हो रही देरी से महिलाओं में निराशा बढ़ रही है। उन्होंने केंद्र सरकार से मांग की कि बिना किसी विलंब के इस कानून को तुरंत लागू किया जाए। उन्होंने यह भी कहा कि महिलाओं के अधिकारों के लिए अब संघर्ष और तेज किया जाएगा तथा सड़क से सदन तक आवाज उठाई



जाएगी केंद्र सरकार आरक्षण को जनगणना और परिसीमन से जोड़कर राजनीतिक और निर्वाचन ढांचे में बदलाव करना चाहती है जो संविधान पर सीधा आघात है कांग्रेस हमेशा महिलाओं को

प्रतिनिधित्व देने के पक्ष में रही है परंतु बीजेपी सरकार परिसीमन के माध्यम से अपनी राजनीतिक सुविधा के अनुसार ढांचा बदलना चाहती है जिसे कांग्रेस स्वीकार नहीं करेगी। इस दौरान महिला कांग्रेस की कई पदाधिकारी और कार्यकर्ता मौजूद रहीं, इस अवसर पर इंजमाम ने कहा कि भाजपा महिला आरक्षण के नाम पर भ्रम फैला रही है, उन्होंने आरोप लगाया महिला आरक्षण के नाम पर आम जनता को भ्रमित किया जा रहा है उन्होंने कहा कि महिला आरक्षण के मुद्दे पर जनता को भ्रमित कर बेरोजगारी, महंगाई और कानून जैसे मुद्दों से ध्यान भटकया जा रहा है प्रदर्शन में बड़ी संख्या में काँग्रेस कार्यकर्ताओं की मौजूदगी ने यह स्पष्ट कर दिया कि महिला आरक्षण कानून को लागू कराने के लिए अब आंदोलन और तेज होगा इस दौरान डींग जिला उपाध्यक्ष सकुन्तल, नगर ब्लॉक अध्यक्ष हेमलता,निरमा महिला सचिव, गीता बाई सचिव, मोना, रेखा, भोतई,बड़ी संख्या में महिला कार्यकर्ता, ओमप्रकाश, सुग? सिंह, धर्म सिंह, अजीज खान, नानक, वीरा पहलवान, रोहितास, योगेश अकरम, यादराम, हबीब, कांग्रेस आदि गणमान्य लोग मौजूद रहे।

1100 परिटें लगाने के लक्ष्य के साथ विशाल परिटें अभियान में 151 परिटें लगाकर अभियान का आरंभ

जयपुर। हर वर्ष के भाँति इस वर्ष भी लव त्रिलोकानी सामाजिक सेवा संस्थान व युवा जागृति संगठन की ओर 1100 परिटें लगाने के लक्ष्य के साथ विशाल परिटें अभियान की शुरुवात 151 परिटें विवेकानंद पार्क,जवाहर नगर में लगाए व वितरित कर अभियान की शुरुआत कि गई। कार्यक्रम संयोजक दौलत त्रिलोकानी ने बताया कि कार्यक्रम में समाजसेवी तुलसी त्रिलोकानी, गिरधारी कृष्णानी,किशन पूजानी, अजय मूलचंदानी, करन अलवानी, नरेंद्र जोधपुरी, मनोज सेवानी, राजेश टहलानी दीपक धामेजानी, राजकुमार साध, गणेश राजपाल, शशिकांत शर्मा,गोरधन बिनवानी, रमेश हरपलानी, ओमप्रकाश सैनी,तरुण मोटवानी ,राजकुमार खटवानी, हरनाम रुपाणी, प्रदीप जैसवानी, पुरुषोत्तम रामरखयानी अक्षय रजवानिया दिलीप भाटिया, प्रदीप बचानी, मुरली चंदानी, लखीराम भंभानी, दौलत चंदानी होतचंद वाधवानी,मनोज लोकवाणी, महेश खटवानी राजेश गोपलानी मुकेश मोतियानी, दीपक धीर,खेमचंद केलावानी ,विजय हासानी,पुरुषोत्तम उमरानी, राकेश चतवानी, मुकेश तोतलानी श्याम कमलानी धर्मेन्द्र पमनानी मनोज जेसवानी, धर्मेन्द्र त्रिलोकानी नरेंद्र जैठवानी मनीष सोमानी, प्रकाश समलानी एवं पदमा हेमनानी, मालवी त्रिलोकानी, मंजू टहलानी, हर्षा सेवानी, अंजना त्रिलोकानी, हर्षा जी वर्षा मानवानी,लक्ष्मी जी आदि गणमान्य लोग मौजूद रहे।

गृह रक्षा प्रशिक्षण केंद्र, जयपुर में चयनित अभ्यर्थियों की सूची जारी

जयपुर। गृह रक्षा प्रशिक्षण केंद्र, जयपुर में वर्ष 2022 की नामांकन प्रक्रिया (16 मार्च 2026 से 04 अप्रैल 2026) सफलतापूर्वक पूर्ण कर ली गई है। इस प्रक्रिया के अंतर्गत चयनित अभ्यर्थियों की अंतिम सूची विभागीय वेबसाइट पर अपलोड कर दी गई है तथा कार्यालय के नोटिस बोर्ड पर भी प्रदर्शित की गई है। चयनित अभ्यर्थियों का पुलिस सत्यापन एवं मेडिकल बोर्ड द्वारा स्वास्थ्य परीक्षण निर्धारित कार्यक्रम के अनुसार किया जाएगा।

विकसित ग्राम का संकल्प: गृह राज्य मंत्री श्री बेदम ने ग्राम रथ चौपाल में दी करोड़ों के विकास कार्यों की सौगात

टोडा में लगेगा डीप बोरेवेल, बरसाना से कटूमर तक का मार्ग बनेगा एमडीआर

● अतुल्य संसार नेटवर्क

दीपचंद शर्मा डींग। प्रदेश के गृह, गोपालन, पशुपालन, डेयरी तथा मत्स्य विभाग के राज्य मंत्री जवाहर सिंह बेदम ने ग्राम रथ अभियान के अंतर्गत आयोजित जन-संवाद कार्यक्रम को संबोधित करते हुए कहा कि राज्य सरकार विकसित ग्राम के संकल्प के साथ जनकल्याणकारी योजनाओं का लाभ सीधे आमजन के द्वार तक पहुँचा रही है। उन्होंने ग्रामीणों को ग्राम रथ के आगमन पर बधाई देते हुए आश्चर्य किया कि जनता की हर समस्या का त्वरित और प्राथमिकता के साथ निस्तारण किया जाएगा। क्षेत्र के ढांचागत विकास का खाका बताते हुए गृह राज्य मंत्री ने कहा कि डींग से गुलपाड़ा होते हुए बसबुर्जा तक की सड़क को मुख्य जिला सड़क में क्रमोन्नत कर दिया गया है, जो पहले केवल एक ग्रेवल सड़क हुआ करती थी। उन्होंने क्षेत्र के लिए 80 करोड़ रुपये की सड़क परियोजनाओं के प्रस्तावित होने की जानकारी देते हुए घोषणा की कि बरसाना से सबलाना, खोह, अढावली चौराहा और गढ़ी मेवात होते हुए कटूमर तक जाने वाले मार्ग को भी एमडीआर बनाया जाएगा। श्री बेदम ने बेदम से जटरी तक बनी सड़क को क्षेत्र के विकास का उत्कृष्ट उदाहरण बताते हुए कहा कि सड़क एवं परिवहन व्यवस्था को और सुदृढ़ करने के लिए वे केंद्रीय सड़क परिवहन नीति नितिन गडकरी जी से भी मुलाकात कर चुके हैं। इसके अतिरिक्त पेयजल समस्या के स्थाई समाधान पर बोलते हुए उन्होंने स्पष्ट किया कि चंबल परियोजना का पानी सीकरी बांध में



आएगा, जहाँ से इसे ककडा बांध होते हुए टोडा गाँव तक पहुँचाया जाएगा।

कानून व्यवस्था के मोर्चे पर संदेश देते हुए गृह राज्य मंत्री ने स्पष्ट किया कि अपराधी को कोई जाति नहीं होती। उन्होंने कहा कि उन्होंने टटलुबाजी और साइबर अपराधों में शामिल लोगों की कभी कोई पैरवी या मदद नहीं की है, जिसके परिणामस्वरूप कभी साइबर क्राइम में शीर्ष पर रहने वाले डींग जिले में अब अपराध का ग्राफ तेजी से नीचे आया है। उन्होंने भटके हुए युवाओं को सामाजिक और

कानूनी रूप से सही मार्ग पर लाकर मुख्यधारा से जोड़ने की प्रतिबद्धता जताई। सादगी और शुचिता का परिचय देते हुए गृह राज्य मंत्री ने कार्यक्रम में भेंट किए गए चांदी के मुकुट को भी स्थानीय धार्मिक स्थल को समर्पित कर दिया। चौपाल के दौरान जनसमस्याओं पर त्वरित फैसले लेते हुए उन्होंने ग्रामीणों की मांग पर टोडा में तुरंत डीप बोरेवेल लगवाने की घोषणा की और बताया कि क्षेत्र में निर्बाध विद्युत आपूर्ति के लिए 25 करोड़ रुपये की लागत से नया ग्रिड सब-स्टेशन बनाया जा रहा है। जन-संवाद में प्राप्त गैर खातेदारी भूमि के परिवारों पर श्री बेदम ने अतिरिक्त जिला कलेक्टर और उपखंड अधिकारी को तुरंत निस्तारण के निर्देश दिए। उन्होंने तहसीलदार को पाबंद किया कि पटवारी कल ही मुख्यालय पर संबंधित रिकॉर्ड प्रस्तुत करें। उन्होंने ग्रामीणों को आश्चर्य किया कि नक्शा आ चुका है और आबादी क्षेत्र में बने सभी घरों के पट्टे जारी किए जाएंगे। विद्यालय परिसर में छाया की कमी के परिवार पर उन्होंने ग्रामीणों से टीन शेड की आवश्यक लंबाई-चौड़ाई का नाप उपलब्ध कराने को कहा ताकि उसे शीघ्र स्वीकृत किया जा सके। इसके साथ ही मंत्री महोदय ने मुख्यमंत्री किसान सम्मान निधि का उल्लेख करते हुए बताया कि राज्य सरकार ने किसानों की सम्मान राशि को 6000 से बढ़ाकर 9000 रुपये कर दिया है। उन्होंने किसान परिवारों को आर्थिक संवल प्रदान करने के लिए महिलाओं से स्वयं सहायता समूहों से जुड़कर ऋण लेने और मंगला पशु बीमा योजना के तहत अपने पशुओं का बीमा कराने का आह्वान किया, ताकि अंतिम धर पर बैठे व्यक्तिक त्वक सरकार की योजनाओं का वास्तविक लाभ पहुँच सके।



में टैंकर सप्लाई से पेयजल आपूर्ति सुनिश्चित करने की मांग की, हरिजन बस्ती व शांति मार्केट में नये थ्री फेज बोरिंग,सुरपुरा में श्योदान के पास मालियों की आकावालीढाणी, वार्ड नं.9,में श्री फेज नये बोरिंग व मावता में नींबू बंजारा के पास बंजारा बस्ती में भी श्री फेज बोरिंग की मांग रखी है। समिति संयोजक एडवोकेट के के सैनी उदयपुरवाटी कहा पेयजल वाले गम्भीर संकट वाले इलाकों में जैसे मोरिंडा हरिजन बस्ती,मावता बंजारा बस्ती, सुरपुरा में मालियों की ढाणी में प्रायरीटी से पेयजल टैंकर सप्लाई शीघ्र शुरू कर, ऐसे अन्य भी संकटग्रस्त क्षेत्रों को चिह्नित कर ,राहत प्रदान करने की मांग रखी, इसके लिए टैंकर सप्लाई शीघ्र शुरू करने की भीमांग की। उन्होंने कहा कि कुंभाराम लिफ्ट योजना की डल रही पाइप लाइन से उदयपुरवाटी के काफी गाँवों में पेयजल लाइनों के टूटने से पेयजल बर्बाद हो रहा है, तत्काल इसे ठीक करने की मांग की है।

साथ ही के के सैनी ने कहा कि बहुत जगह पिछली बार श्रद्धद्रष विभाग के मापदंड अनुसार पेयजल सप्लाई नहीं हुई,जैसे फ्लोराइड युक्त व अस्वस्थ पानी सप्लाई हुआ,जिससे बहुत से लोगों के इससे उलटी दस्त जैसी समस्याओं हुई थी,इस बार शुरू से ही सतर्क रहने की जरूरत है।

अन्यथा हमारी संघर्ष समिति इसे ग्रामीण व वार्ड इकाइयों के माध्यम

से गंभीरता से लेगी। इसके लिए जागरूकता अभियान भी चला रहे हैं इन सबसे प्रति समय रहते श्रद्धद्रष विभाग नहीं जागा तो मजबूरन हमें जनता के साथ रोड़ पर आना पड़ेगा जिसकी समस्त जिम्मेदारी प्रशासन की होगी अध्यक्ष नथू राम ने .2019 से पिछली साल 2025 तक जेजेएम में हुए कार्यों में,व 2019 से लेकर 2025 तक,गर्मीयों में हो रहे पेयजल सप्लाई टैंकों में मममर्जी व इसमें हुई अनियमितताओं की जांच कर हकीकत जनता के सामने लाए जाने मांग। इसके लिए शीघ्र ने पेयजल महोदय की सत्यपत्र देकर निष्पक्ष जांच की मांग की जाएगी। अंत में अध्यक्ष के चुनाव को लेकर उपस्थित समस्त लोगों ने नये अध्यक्ष का चुनाव होने तक नथू राम को ही उदयपुरवाटी जल संघर्ष समिति का अध्यक्ष चुना जाने की सर्वसम्मति बनी। किशोरपुरा सरपंच मोहन लाल, मदन मेघवाल,नेवरी पूर्व सरपंच मोहनलाल,पापडा से तेजा राम,सराय से शिवदान, चंबरा से शीश राम,ककराना से ग्यासी लाल,आदि ने अपने अपने विचार रखे इस दौरान किसान लाल phed ,शिवकरण,चंबरा ईचार्ज महेश,अनिल, सुभाष,नानार, ,महावीर,धुड,विरजू,कालू ठेकेदार आदि दर्जनों लोग उपस्थित रहे। आगामी मीटिंग 16 म ई को भेरू घाट उदयपुरवाटी में रखा जाना तय हुआ।

ईरान की चेतावनी- यूएस ठिकाने और जहाज निशाने पर

अमेरिका को 14-पॉइंट के प्रस्ताव पर जवाब का इंतजार, ईरान बोला- समय से फैसला लेंगे



होर्मुज स्ट्रेट

तेल अबीव/तेहरान/वॉशिंगटन डीसी। ईरान के इस्लामिक रेवोल्यूशनरी गार्ड कॉर्प्स यानी IRGC ने अमेरिका को कड़ी चेतावनी दी है। IRGC के नौसेना कमांड ने एक्स पर पोस्ट कर कहा कि अगर फारस की खाड़ी या होर्मुज स्ट्रेट में ईरानी तेल टैंकरों और व्यापारिक जहाजों पर फिर हमला हुआ, तो अमेरिकी ठिकानों और सैन्य जहाजों पर भारी हमला किया जाएगा। इसके बाद IRGC की एयरोस्पेस फोर्स ने अलग पोस्ट में दावा किया कि हमारी मिसाइलें और ड्रोन पहले ही अमेरिकी ठिकानों और दुश्मन जहाजों पर लॉक हो चुके हैं और अब सिर्फ हमला करने के आदेश का इंतजार है। वहीं, वॉल स्ट्रीट जर्नल की रिपोर्ट के मुताबिक, अमेरिका ने 14 पॉइंट वाला ड्राफ्ट तैयार किया है, जिस पर ईरान के जवाब का इंतजार है। राष्ट्रपति ट्रंप ने पहले पत्रकारों से बाद करते हुए कहा था कि शनिवार सुबह (भारतीय समयानुसार) तक जवाब मिलने की उम्मीद है। हालांकि, ईरान का जवाब अब तक नहीं आया है। ईरान के विदेश मंत्रालय के प्रवक्ता इस्माइल बघई ने कहा है कि अमेरिकी प्रस्ताव अभी समीक्षा के दौर में है और सही समय पर इसका जवाब दिया जाएगा। हम अमेरिका की समय सीमा नहीं मानते। ईरान अपना काम अपने तरीके से करेगा।

अमेरिका-ईरान में फिर बातचीत की तैयारी

अगले हफ्ते इस्लामाबाद में दोनों देशों के बीच नई वार्ता हो सकती है। वॉल स्ट्रीट जर्नल की रिपोर्ट के मुताबिक अमेरिका ने 14 पॉइंट वाला ड्राफ्ट दिया है।

होर्मुज स्ट्रेट पर तनाव बरकरार

ईरान ने चेतावनी दी कि अगर अमेरिका ने फिर दखल दिया तो जंग दोबारा शुरू हो सकती है। वहीं अमेरिका ने दावा किया कि उसने 70 से ज्यादा जहाजों को ईरानी बंदरगाहों तक पहुंचने से रोका।

एमपी-राजस्थान-गुजरात में गर्मी लौटी, 4 शहरों में पारा 44डिग्री पार

बाड़मेर देश में सबसे गर्म, तापमान 45.7डिग्री पहुंचा; यहां रात में भी लू चली



भोपाल/लखनऊ/जयपुर/पटना। राजस्थान, गुजरात और मध्य प्रदेश में एक बार फिर गर्मी लौट आई है। राजस्थान के बाड़मेर-जैसलमेर, मध्य प्रदेश के रतलाम और गुजरात के कांडला पोर्ट में पारा 44डिग्रीपार पहुंच गया है। बाड़मेर में पारा 45.7डिग्री पहुंच गया है। वहीं राजस्थान और गुजरात में रात में भी लू चल रही है। मौसम विभाग ने आज पंजाब और गंगा से सटे बंगाल में बारिश का ऑरेंज अलर्ट जारी किया है। असम, मेघालय, केरल और तमिलनाडु में भी भारी बारिश की संभावना है। इधर मध्य प्रदेश, उत्तर प्रदेश, छत्तीसगढ़, बिहार और झारखंड में भी आंधी-बारिश का अलर्ट जारी किया गया है। इन राज्यों में तेज हवा के साथ बारिश हो सकती है। मध्य प्रदेश, पंजाब, हरियाणा, दिल्ली, यूपी और राजस्थान में तापमान बढ़ने से गर्मी होगी है। जम्मू-कश्मीर, हिमाचल और उत्तराखंड में बारिश के साथ 30-50 किमी/घंटा की रफ्तार से हवा चल सकती है। बिहार, झारखंड, ओडिशा और पश्चिम बंगाल में बारिश के साथ बिजली गिरने का खतरा है। पटानकोट, रूपनगर और एसएस नगर (मोहाली) में अलग-अलग स्थानों पर आंधी चलने और बिजली गिरने की संभावना है। उत्तरकाशी, रुद्रप्रयाग, चमोली, बागेश्वर और पिथौरागढ़ में हल्की बारिश और गरज-चमक का अनुमान है। दक्षिण और मध्य

विजय तमिलनाडु के 9वें मुख्यमंत्री बने

शपथ लेते वक्त स्पीच देने लगे तो राज्यपाल ने टोका; पहला ऑर्डर 200 यूनिट फ्री बिजली का

चेन्नई। तमिलनाडु के 9वें मुख्यमंत्री बन गए हैं। उन्होंने शनिवार सुबह 10.15 बजे तमिल में शपथ ली। इस दौरान राहुल गांधी भी मौजूद रहे। थलापित विजय शपथ लेते समय निर्धारित लाइनों के अलावा और बातें बोलने लगे। इस पर राज्यपाल अलेंकर ने उन्हें टोक दिया। केवल निर्धारित शपथ के शब्दों तक सीमित रहने के लिए कहा। सीएम विजय के साथ 9 और मंत्रियों ने भी शपथ ली। इनमें एन आनंद, आधव अर्जुन, डॉ. केजी अरुणराज, केए संगोठैयन, पी वेंकटरमणन, आर निर्मलकुमार, राजमोहन, डॉ. टीके प्रभु, सेल्वी एस कीर्तना शामिल हैं। ये सभी विजय की पार्टी टीवीके के विधायक हैं। टीवीके नेता एमवी करुणैया को प्रोटेम स्पीकर नियुक्त किया गया है। राज्यपाल ने सीएम विजय को 13 मई को विश्वास मत हासिल करने को कहा है। सीएम बनते ही विजय एक्शन में आए और दस्तावेजों का पहला सेट साइन किया। इनमें 200 यूनिट फ्री बिजली देने, महिला सुरक्षा दल और एंटी ड्रग्स स्कॉड बनाने के आदेश शामिल हैं। विजय ने शपथ के दौरान कहा मैं सी. जोसेफ विजय भारत की संविधान के प्रति सच्ची आस्था और निष्ठा रखूंगा। तमिलनाडु के मुख्यमंत्री के रूप में भारत की एकता, अखंडता को बनाए रखूंगा और अपने विवेक के अनुसार कर्तव्यों और कानून का पालन करूंगा। किसी से डरूंगा



नहीं और ना ही एकतरफा आदेश मानूंगा। मैं न्याय करूंगा, सभी लोगों के साथ न्याय करूंगा।

शनिवार को चौथी बार राज्यपाल से मिले थे विजय

इससे पहले शनिवार को विजय ने राज्यपाल अलेंकर को टीवीके, कांग्रेस, CPI, CPM,

VCK और IUML के विधायकों के समर्थन पत्र सौंपे। इसके बाद राज्यपाल ने उन्हें सरकार बनाने का न्योता दिया। विजय की दो साल पुरानी पार्टी TVK ने अपने पहले ही विधानसभा चुनाव में 234 में 108 सीटें जीतीं। तमिलनाडु में 1967 के बाद पहली बार गैर-द्रविड़ दल का मुख्यमंत्री बना है।

केरलम में सीएम पर सस्पेंस: कांग्रेस ने दावेदारों के पोस्टर हटवाए

दावा: विधायकों का वेणुगोपाल को समर्थन; असम में हिमंता की शपथ मंगलवार को

गुवाहाटी/तिरुवनंतपुरम/पुडुचेरी/चेन्नई/कोलकाता। 14 मई को 5 राज्यों के चुनावों के रिजल्ट आने के बाद बंगाल और तमिलनाडु में नए सीएम की शपथ हो चुकी है। पुडुचेरी और असम में सीएम का नाम और शपथ की तारीख तय हो गई है, लेकिन 6 दिन बाद भी केरलम में पूर्ण बहुमत पाने वाले कांग्रेस के गठबंधन ने अपने सीएम के नाम का ऐलान नहीं किया है। कांग्रेस के संगठन महासचिव के.सी. वेणुगोपाल, पिछले विधानसभा में नेता प्रतिपक्ष वी.डी. सतीशन और 6 बार के विधायक रमेश चैन्नियल यहाँ मुख्यमंत्री की रेस में सबसे आगे चल रहे हैं। 16 मई को कांग्रेस ने मुकुल वासनिक और अजय माकन को पर्यवेक्षक बनाकर केरलम भेजा था। बैठक के बाद उन्होंने कहा कि हमने सभी विधायकों से बात कर ली है। दावा किया जा रहा है कि आलाकमान को सौंपी गई इस रिपोर्ट में विधायकों ने के.सी. वेणुगोपाल के नाम पर मुहर लगाई है।

दावा- वेणुगोपाल को सबसे ज्यादा विधायकों का समर्थन

रिपोर्ट के मुताबिक, कांग्रेस के 63 विधायकों में 75-80% ने के.सी. वेणुगोपाल को समर्थन दिया।



वेणुगोपाल के सीएम बनने पर इरिकूर से चुनाव जीते सनी जोसेफ अपनी सीट से इस्तीफा दे सकते हैं। इससे वेणुगोपाल के सीएम बनने के बाद इस सीट से चुनाव लड़कर विधायक का चुनाव लड़ेंगे।

रिपोर्ट के मुताबिक, बैठक में वीडो सतीशन को महज 6 विधायकों का समर्थन मिला। हालांकि, बैठक के बाद तीन पूर्व प्रदेश अध्यक्षों ने सतीशन के नाम का समर्थन किया है। इसके अलावा DF

योगी मंत्रिमंडल में 6 नए मंत्री बने, 2 का प्रमोशन

शपथ के बाद राज्यपाल-सीएम के पैर छुए, आंगनबाड़ी कार्यकर्ता रहीं कृष्णा पासवान भी मंत्री बनीं

लखनऊ। यूपी की योगी कैबिनेट का आज दूसरी बार विस्तार हुआ। 2 कैबिनेट और 4 राज्यमंत्री मिलाकर 6 नए सदस्य शामिल हुए। वहीं 2 राज्य मंत्रियों को प्रमोशन देकर राज्यमंत्री (स्वतंत्र प्रभार) बनाया गया। राजभवन में शनिवार को आयोजित समारोह में सबसे पहले भाजपा के पूर्व प्रदेश अध्यक्ष भूपेंद्र चौधरी ने शपथ ली। इसके बाद सपा के बागी विधायक मनोज पांडेय ने शपथ ली। दोनों को कैबिनेट मंत्री बनाया गया है। तीसरे नंबर पर अजीत पाल और फिर सोमेंद्र तोमर ने शपथ ली। दोनों को प्रमोट कर राज्य मंत्री (स्वतंत्र प्रभार) बनाया गया। इसके बाद कृष्णा पासवान, कैलाश राजपूत, सुरेंद्र दिलेर और हंसराज विश्वकर्मा ने राज्यमंत्री पद की शपथ ली। कृष्णा पासवान पहले आंगनबाड़ी कार्यकर्ता थीं। नए बनने वाले मंत्रियों में 1 ब्राह्मण, 3 ओबीसी और 2 दलित वर्ग से हैं। शपथ के बाद अजीत पाल, सोमेंद्र तोमर, कृष्णा पासवान, कैलाश राजपूत, सुरेंद्र दिलेर और हंसराज ने राज्यपाल और सीएम के पैर छुए।

के सहयोगी दल IUML और केरलम कांग्रेस (जोसेफ) ने खुले तौर पर सतीशन को समर्थन दिया है।

असम में हिमंता की शपथ में शामिल होंगे पीएम मोदी

शपथ के बाद राज्यपाल-सीएम के पैर छुए, आंगनबाड़ी कार्यकर्ता रहीं कृष्णा पासवान भी मंत्री बनीं

रविवार को असम में बीजेपी की विधायक दल की बैठक हुई, इसमें हिमंता बिस्वा सरमा को फिर विधायक दल का नेता चुना गया। हिमंता 12 मई को सुबह 11 बजे लगातार दूसरी बार राज्य के मुख्यमंत्री पद की शपथ लेंगे। वहीं पुडुचेरी में एन. रामास्वामी 13 मई को शपथ लेंगे। शपथ ग्रहण समारोह में प्रधानमंत्री नरेंद्र मोदी, भाजपा के शीर्ष नेतृत्व और एनडीए के कई वरिष्ठ नेताओं के शामिल होंगे। हिमंता की ताजपोशी उत्तर-पूर्व में पार्टी की पैठ को और मजबूत करने के रूप में देखी जा रही है। असम बीजेपी के अध्यक्ष दिलीप सैकिया ने कहा- हम दोपहर तक सरकार बनाने के अपने दावे के बारे में राज्यपाल को सूचित कर देंगे। 12 तारीख को होने वाले शपथ ग्रहण समारोह की तैयारियां चल रही हैं। यह एक ऐतिहासिक पल होगा, क्योंकि पीएम मोदी की उपस्थिति में हिमंता 102 विधायकों के साथ शपथ लेंगे।

किम जोंग की हत्या हुई तो नॉर्थ-कोरिया न्यूक्लियर अटैक करेगा

संविधान में नया प्रावधान जोड़ा, हमले में ईरानी सुप्रीम लीडर की मौत के बाद फैसला

प्योंगयांग। उत्तर कोरिया ने अपने संविधान और परमाणु नीति में बड़ा बदलाव करते हुए नया प्रावधान जोड़ा है। अब अगर देश के सुप्रीम लीडर किम जोंग-उन की हत्या हो जाती है या किसी विदेशी हमले के दौरान वे लीडरशिप करने की हालात में नहीं रहते, तो उत्तर कोरिया तुरंत परमाणु हमला करेगा। ब्रिटिश अखबार द टेलीग्राफ की रिपोर्ट के मुताबिक, यह बदलाव मार्च में तेहरान पर अमेरिका और इजराइल के हमलों के बाद किया गया। इन हमलों में ईरान के सुप्रीम लीडर अली खामेनेई और कई सीनियर ईरानी अधिकारियों की मौत हो गई थी। दक्षिण कोरिया की खुफिया एजेंसी के मुताबिक, इन हमलों ने प्योंगयांग को सोचने पर मजबूर कर दिया और उत्तर कोरिया को डर सताने लगा कि भविष्य में ऐसा डिफैक्टो स्ट्राइक यानी टॉप लीडरशिप को खत्म करने वाला हमला उसके



खिलाफ भी हो सकता है। यह नया प्रावधान 22 मार्च को प्योंगयांग में शुरू हुए 15वें सुप्रीम पीपुल्स असंबली के पहले सत्र के दौरान अपनाया गया। बाद में दक्षिण कोरिया की नेशनल इंटीलेंजेंस सर्विस ने सीनियर सरकारी अधिकारियों को इस बदलाव की जानकारी दी।

तयों बदली गई उत्तर कोरिया की परमाणु नीति?

डिफेंस एक्सपर्ट्स का मानना है कि ईरान पर हुए हमलों ने उत्तर कोरिया की लीडरशिप को झकझोर दिया। हमलों की तेजी और सटीकता देखकर प्योंगयांग को लगा कि विदेशी शक्तियां किम जोंग-उन और उत्तर कोरियाई मिलिट्री लीडरशिप के खिलाफ भी इसी तरह का ऑपरेशन कर सकती हैं। सियोल स्थित कूकमिन यूनिवर्सिटी में इतिहास और अंतरराष्ट्रीय संबंधों के प्रोफेसर आंद्रेई लांकोव ने मीडिया से कहा कि ईरान पर हुआ ऑपरेशन उत्तर कोरिया के लिए एक बड़ा चेतावनी संकेत बन गया। लांकोव ने कहा कि ईरान एक वेक-अप कॉल था। उत्तर कोरिया ने देखा कि अमेरिका और इजराइल के डिफैक्टो हमले कितने प्रभावी थे, जिन्होंने

तुरंत ईरानी लीडरशिप के बड़े हिस्से को खत्म कर दिया। अब उत्तर कोरिया बेहद डरा हुआ होगा। उन्होंने यह भी कहा कि संभव है ऐसी नीति पहले अनौपचारिक रूप से मौजूद रही हो, लेकिन अब इसे संविधान का हिस्सा बना दिया गया है, इसलिए इसका महत्व बढ़ गया है।

उत्तर कोरिया में हमला करना मुश्किल

एक्सपर्ट्स के मुताबिक, ईरान के मुकाबले उत्तर कोरिया में ऐसा हमला करना कहीं ज्यादा मुश्किल होगा। उत्तर कोरिया दुनिया के सबसे बंद देशों में से एक है। वहां विदेशी डिप्लोमेट्स, सहायता कर्मियों और कारोबारियों पर कड़ी निगरानी रखी जाती है, जिससे खुफिया जानकारी जुटाना बेहद मुश्किल हो जाता है। लोकल ईरानी मीडिया रिपोर्ट्स के मुताबिक, इजराइली खुफिया एजेंसियों ने ईरानी नेताओं पर नजर रखने के लिए हैक किए गए ट्रैफिक कैमरों और डिजिटल सर्विलांस सिस्टम का इस्तेमाल किया था। हालांकि प्योंगयांग में ऐसा करना बहुत कठिन होगा।

मोदी बोले- कांग्रेस ने डीएमके की पीठ में छुरा घोंपा

कर्नाटक में आर्ट ऑफ लिविंग के प्रोग्राम में कहा- सत्ता बदलते ही कांग्रेस पलटी

बंगलुरु/हैदराबाद। बंगलुरु में प्रधानमंत्री नरेंद्र मोदी ने कहा- कांग्रेस और डीएमके के बीच पिछले 25-30 साल से करीबी संबंध रहे हैं। डीएमके ने कई बार कांग्रेस को संकट से बाहर निकाला। 2014 से पहले केंद्र में 10 साल तक चली कांग्रेस सरकार भी डीएमके के समर्थन की वजह से ही टिकी रही। डीएमके ने हर समय कांग्रेस के हित में काम किया, लेकिन जैसे ही सत्ता का समीकरण बदला, कांग्रेस ने पहले ही मोर्चे पर डीएमके की पीठ में छुरा घोंप दिया। उन्होंने यह बात आर्ट ऑफ लिविंग के 45वें स्थापना दिवस समारोह में कही। पीएम रविवार से तीन राज्यों के दौरे पर हैं।

तेलंगाना में 9,400 करोड़ के प्रोजेक्ट्स का शिलान्यास किया

बंगलुरु से पीएम तेलंगाना पहुंचे। यहां हैदराबाद में उन्होंने 9,400 करोड़ रुपये के प्रोजेक्ट्स का उद्घाटन और शिलान्यास किया। इसके बाद शाम को पीएम गुजरात जाएंगे, रविवार रात को जामनगर में रुकेंगे। 11 मई को पीएम सुबह करीब 10.15 बजे सोमनाथ मंदिर में सोमनाथ अमृत महोत्सव में शामिल होंगे। बाद में वे वडोदरा जाएंगे, जहां सरदारधाम हॉस्टल का उद्घाटन करेंगे। यहां एक जनसभा को संबोधित करेंगे।

पीएम मोदी बोले- गुजरात जितना फंड दूंगा तो तेलंगाना का हिस्सा आधा हो जाएगा

हैदराबाद में नरेंद्र मोदी ने कहा कि हमारे रेलवे जूने ने कहा था कि आप राजनीतिक बात नहीं करेंगे, इसलिए मैं भी राजनीतिक बात नहीं करूंगा। मैं रेलवे जूने से कहना चाहता हूँ कि पिछले 10 साल में केंद्र सरकार ने गुजरात को जितना दिया, उतना ही मैं तेलंगाना को देने के लिए तैयार हूँ। लेकिन ऐसा करते ही आपको जो मिल रहा है, वह आधा हो जाएगा और आप जहां पहुंचना चाहते हैं, वहां नहीं पहुंच पाएंगे। इसलिए अच्छा है कि आप मेरे से ही जोड़ें।

नरेंद्र मोदी बोले- तेलंगाना के विकास के लिए तेज गति से काम करेगी केंद्र सरकार

नरेंद्र मोदी ने कहा कि मैं तेलंगाना के हर परिवार को भरपूर दिलाता हूँ कि केंद्र सरकार उनके सपनों को पूरा करने के लिए और तेज गति



से काम करती रहेगी। उन्होंने कहा कि ऊर्जा सुरक्षा को मजबूत करने के लिए केंद्र सरकार बड़े पैमाने पर निवेश कर रही है। मलकापुर में नए इंडियन ऑयल टर्मिनल का उद्घाटन इसी दिशा में अहम कदम है, जो तेलंगाना की बढ़ती ऊर्जा जरूरतों को पूरा करने में मदद करेगा। पिछले 12 साल में आधुनिक कनेक्टिविटी केंद्र सरकार की सबसे बड़ी प्राथमिकताओं में रही है। सड़क, रेल और एयरपोर्ट समेत संपर्क के हर माध्यम में बड़े स्तर पर निवेश किया जा रहा है। इसके लिए करीब 1.75 लाख करोड़ का निवेश किया गया है। नरेंद्र मोदी ने कहा कि संयुक्त आंध्र के समय रेलवे का बजट 1000 करोड़ से भी कम था।

आज सिर्फ तेलंगाना का रेलवे बजट ही करीब 5,500 करोड़ का है। राज्य में इस समय लगभग 50 हजार करोड़ की रेलवे परियोजनाओं पर काम चल रहा है।

पीएम मोदी बोले- साइबराबाद देश के तेज विकास का बड़ा केंद्र

हैदराबाद में पीएम नरेंद्र मोदी ने कहा कि साइबराबाद का सामर्थ राष्ट्रीय भी है और ग्लोबल भी है। यह तेलंगाना और देश के तेज विकास का बड़ा केंद्र है। इसलिए यहां तेलंगाना को बड़ा मैन्युफैक्चरिंग पावरहाउस बनाने

के लिए कई बड़े प्रोजेक्ट शुरू किए जा रहे हैं। आज जिन परियोजनाओं का शिलान्यास और लोकार्पण हुआ है, उनसे हजारों नए रोजगार बनेंगे और तेलंगाना की कनेक्टिविटी भी मजबूत होगी।

बंगलुरु में पीएम के कार्यक्रम स्थल से 3 किमी दूर मिलीं जिलेटिन छड़ें

कर्नाटक के बंगलुरु में प्रधानमंत्री नरेंद्र मोदी के दौरे से पहले सुरक्षा जांच के दौरान दो जिलेटिन छड़ें बरामद हुई हैं। अधिकारियों के मुताबिक, ये मुख्य कार्यक्रम स्थल से करीब तीन किलोमीटर दूर फुटपाथ के किनारे मिलीं। डीआईजी सेंट्रल रेंज बंगलुरु ने बताया कि शुक्रवार सुबह पीएम मोदी के पहुंचने से पहले इलाके में चेकिंग अभियान चलाया जा रहा था। इसी दौरान दो जिलेटिन छड़ें बरामद की गईं। फिलहाल मामले की जांच जारी है और सुरक्षा एजेंसियां यह पता लगाने की कोशिश कर रही हैं कि छड़ें वहां कैसे पहुंचीं। अब तक किसी सदिग्ध की गिरफ्तारी या किसी साजिश की पुष्टि नहीं हुई है। प्रधानमंत्री नरेंद्र मोदी बंगलुरु में आर्ट ऑफ लिविंग के 45वें स्थापना दिवस समारोह में शामिल हुए थे।

कांग्रेस पार्टी सिर्फ धोखा देना जानती है: पीएम

पीएम ने कहा- कांग्रेस पार्टी सिर्फ धोखा देना जानती है। उन्होंने कहा कि कांग्रेस खुद झूठ बोलती है और उसकी गारंटियां भी झूठी होती हैं। कर्नाटक में पिछले तीन साल से यही स्थिति देखने को मिल रही है। राज्य सरकार जनता की समस्याएं हल करने के बजाय अपना ज्यादातर समय अंदरूनी झगड़े सुलझाने में बिता रही है। उन्होंने आगे कहा कि यह तक तय नहीं हो पा रहा कि मौजूदा मुख्यमंत्री कितने दिन तक पद पर रहेंगे और दूसरे नेता को मौका मिलेगा या नहीं।

400 से ज्यादा सीटें जीतने वाली पार्टी 100 सीटें भी नहीं जीत पा रही: पीएम

पीएम ने कांग्रेस और उसके सहयोगी दलों पर निशाना साधते हुए कहा कि 40 साल पहले 400 से ज्यादा सीटें जीतने वाली पार्टी पिछले तीन चुनावों में मिलकर भी 100 सीटों का आंकड़ा पार नहीं कर पाई। इसके बावजूद कांग्रेस और उसके सहयोगी दलों का अहंकार इतना ज्यादा है कि वे अपनी हार के लिए पूरी दुनिया को जिम्मेदार ठहरा रहे हैं।

एंबुलेंस में ऑक्सीजन खत्म, मरीज की तडप-तडपकर मौत

हॉस्पिटल के बाहर परिजन धरने पर बैठे, पाली से जोधपुर किया था रेफर



पाली। पाली से जोधपुर रेफर किए गए मरीज की एंबुलेंस में तडप-तडप कर मौत हो गई। परिजन उसी एंबुलेंस में बाँड़ी को लेकर वापस बांगड हॉस्पिटल पहुंचे और मॉर्च्युरी के बाहर धरने पर बैठ गए। परिजनों का आरोप है कि ड्राइवर की गलती के कारण बेटे की जान चली गई। बांगड हॉस्पिटल से रविवार को ऑक्सीजन सपोर्ट पर मरीज को 108 एंबुलेंस से जोधपुर रेफर किया गया। 20 किलोमीटर दूर जाते ही एंबुलेंस में रखे सिलेंडर से ऑक्सीजन सप्लाई बंद हो गई। ड्राइवर ने दूसरा सिलेंडर मंगवाया, लेकिन तब तक मरीज अपने भाई की गोद में तडप-तडपकर दम तोड़ चुका था। हालांकि 108 एंबुलेंस के डिस्ट्रिक्ट मैनेजर का कहना है कि गाड़ी में ऑक्सीजन थी, लेकिन सिलेंडर की चूड़ी में किसी प्रकार की समस्या आने से सप्लाई प्रभावित हुई। जांच करवा रहे हैं। परिजनों की शिकायत पर सीएमएचओ ने भी ड्राइवर के खिलाफ उचित कार्रवाई का आश्वासन दिया है। दरअसल, शहर के ट्रांसपोर्ट नगर नया गांव सांसी बस्ती निवासी सावन कुमार (20) पुत्र सज्जन कुमार को किडनी की समस्या होने पर 6 मई को पाली के बांगड हॉस्पिटल के आईसीयू में भर्ती कराया गया था।

ड्राइवर बोला- दूसरा सिलेंडर मंगवा लिया है

मृतक के बड़े भाई देवाराम ने बताया कि सावन की हालत गंभीर होने पर उसे आज जोधपुर स्वरुहॉस्पिटल रेफर किया गया। हमने फोन कर 108 एंबुलेंस बुलाई, जिसमें ऑक्सीजन सपोर्ट पर मरीज को लेकर जोधपुर रवाना हुए। बीच रास्ते में भाई की तबीयत बिगड़ने लगी। देखा तो ऑक्सीजन सप्लाई बंद हो गई थी। एंबुलेंस ड्राइवर को बोला तो उसने कहा कि दूसरा सिलेंडर मंगवा लिया है, लेकिन ओम बन्ना धार्मिक स्थल (रोहट थाना क्षेत्र) के निकट पहुंचे ही थे कि भाई की सांसें थम गईं। उसने मेरी गोदी में ही दम तोड़ दिया।

इंजेक्शन लगाने के बाद मरीज की तबीयत बिगड़ी

सरदारशहर। सांस की परेशानी होने पर डॉक्टर के पास पहुंचे मरीज की इलाज के दौरान मौत हो गई। परिजन मरीज को चूरू के गांव रायपुरिया से बीकानेर लेकर जा रहे थे। इस दौरान जब तबीयत ज्यादा बिगड़ी तो वह प्राथमिक इलाज के लिए रास्ते में सरदारशहर उप जिला अस्पताल पहुंचे। मरीज की मौत के बाद परिजनों ने डॉक्टर पर गलत इंजेक्शन देने का आरोप लगाया और अस्पताल के बाहर धरने पर बैठ गए। हालांकि डॉक्टर का कहना है कि मरीज का इलाज पहले चूरू जिला मुख्यालय पर चला था। इंजेक्शन में किसी भी तरह की गड़बड़ नहीं थी। सरदारशहर थाना एसआई वीरेंद्र ने बताया- रायपुरिया निवासी रामलाल (60) को परिजन अस्पताल लेकर आए थे।

आईएसआई से जुड़े एमपी के 3 युवक गिरफ्तार

दिल्ली पुलिस का खुलासा- मंदिर, ढाबा और मिलिट्री कैम्प उड़ाने वाले थे; पाकिस्तान भेजी तस्वीरें

भोपाल। दिल्ली पुलिस ने पाकिस्तानी खुफिया एजेंसी आईएसआई से जुड़े होने का दावा करते हुए एमपी के तीन युवकों को गिरफ्तार किया है। पुलिस का कहना है कि ये लोग दिल्ली का ऐतिहासिक मंदिर, दिल्ली-सोनीपत हाईवे स्थित एक ढाबा और हरियाणा का सैन्य कैम्प उड़ाने वाले थे। इनकी पहचान टीकमगढ़, नेगुवा (पृथ्वीपुर थाना) निवासी अनमोल राय (24), ग्वालियर, डबरा निवासी राजवीर (21) और विवेक बंजारा (19) के रूप में की गई है। तीनों को दिल्ली पुलिस ने उनके गांव से गिरफ्तार किया और अपने साथ ले गई।

आरोपियों के फोन से कई सदिग्ध ई-मेल मिले

एसीपी स्पेशल सेल दिल्ली पीएस कुशवाहा के मुताबिक, तीनों ही आरोपी गरीब परिवारों से ताल्लुक रखते हैं। तीनों के मोबाइल के ऑडियो, वीडियो कॉल से सदिग्ध नंबरों पर बात किए जाने, सोशल मीडिया से खास स्थानों के तस्वीरें पाकिस्तान भेजे जाने की पुष्टि हुई है। आरोपियों के मोबाइल से कई सदिग्ध ई-मेल भी मिले हैं। पुलिस यह पता लगा रही है कि आरोपियों को आतंकी साजिश में जोड़ने के एजेंड में क्या मिला था। तीनों की गिरफ्तारी शुक्रवार को हुई। तीनों दिल्ली में मजदूरी कर चुके हैं।



गैंग बस्ट ऑपरेशन 2.0 में खुलासा

दिल्ली पुलिस की स्पेशल सेल ने 'गैंग बस्ट ऑपरेशन 2.0' के तहत विभिन्न राज्यों से शाहजाद भट्टी मॉड्यूल से जुड़े 9 सदिग्ध ऑपरेटिव्स को

गिरफ्तार किया था। इनसे पूछताछ में जांच एजेंसियों को पता चला कि आरोपियों में से एक ने दिल्ली के एक ऐतिहासिक मंदिर की रेकी की थी। परिसर की तस्वीरें सोशल मीडिया के जरिए पाकिस्तान स्थित हैंडलर्स को भेजी थीं। मॉड्यूल

की योजना मंदिर में तैनात पुलिस और अर्धसैनिक बलों को निशाना बनाने तथा फायरिंग कर दहशत फैलाने की थी।

ढाबे पर ग्रेनेड से हमला करने का था टास्क

आरोपियों को दिल्ली-सोनीपत हाईवे पर स्थित एक प्रसिद्ध ढाबे पर ग्रेनेड से हमला करने का भी टास्क दिया गया था। यह ढाबा प्रतिदिन हजारों लोगों की आवाजाही वाला स्थान माना जाता है। जांच एजेंसियों का मानना है कि हमले का मकसद बड़े पैमाने पर नुकसान और जनहानि करना था।

सैन्य कैम्प और आसपास के वीडियो बनाए

इसके अलावा हरियाणा के हिसार स्थित एक सैन्य कैम्प की भी रेकी किए जाने की बात सामने आई है। आरोपियों ने कैम्प और आसपास के इलाके के वीडियो बनाकर पाकिस्तान में बैठे हैंडलर्स को भेजे थे। पुलिस के अनुसार, उत्तर प्रदेश के कुछ थाने भी मॉड्यूल के निशाने पर थे। स्पेशल सेल अब गिरफ्तार आरोपियों से पूछताछ के आक्षार पर मॉड्यूल के अनेक नेटवर्क, फंडिंग और सीमा पार संपर्कों की जांच कर रही है।

जयपुर में देर रात सड़कों पर उतरे 2500 सफाईकर्मी

परकोटे की तंग गलियों को चमकाया, निगम कमिश्नर और कलेक्टर स्कूटी से घूमते रहे पूरी रात

जयपुर। शनिवार रात जब पूरा जयपुर अपने घरों में गहरी नींद में था, उस समय शहर को स्वच्छ और सुंदर बनाने के लिए निगम निगम की टीम सड़कों पर थी। शनिवार की रात करीब 11:30 बजे शुरू हुआ 'ऑपरेशन क्लीन स्वीप' रविवार अलसुबह तक चलता रहा। इसमें 2500 से ज्यादा सफाईकर्मी और निगम कर्मचारियों ने परकोटा और हेरिटेज क्षेत्र की गलियों, बाजारों और सड़कों की सफाई की। निगम कमिश्नर ओम कसेरा खुद मौके पर जुटे रहे और कचरा उठाया। निगम निगम की अब तक की सबसे बड़ी रात्रिकालीन सफाई मुहिम में सिर्फ सफाईकर्मी ही नहीं, बल्कि प्रशासनिक अधिकारी भी पूरी रात मुस्तैदी से डटे रहे। जयपुर कलेक्टर संदेश नायक और निगम कमिश्नर ओम कसेरा खुद स्कूटी पर बैठकर निगरानी करते रहे। दोनों अधिकारी परकोटे की तंग गलियों और प्रमुख बाजारों में सफाई व्यवस्था का निरीक्षण करते रहे। इस दौरान उन्होंने कर्मचारियों का हौसला बढ़ाया। दोनों अधिकारियों ने सफाई कर्मचारियों को मिठाई खिलाई।

रिकॉर्ड मात्रा में कचरा

उठाया जा चुका है

खास बातचीत में कलेक्टर संदेश नायक ने कहा-



अब तक शहर में रात्रि सफाई मुख्य सड़कों तक सीमित थी। पहली बार परकोटे की अंदरूनी गलियों में बड़े स्तर पर सफाई अभियान चलाया गया। इससे पहले आयोजित स्वच्छता मेराथन में शहर से रिकॉर्ड मात्रा में कचरा उठाया गया था। अब उसी तर्ज पर 'ऑपरेशन क्लीन स्वीप' के जरिए शहर के प्रमुख बाजारों और भीतरी इलाकों को साफ किया जा रहा है।

जयपुर बेहतर प्रदर्शन करेगा

कलेक्टर संदेश नायक ने कहा- जल्द ही स्वच्छता

सर्वेक्षण शुरू होने वाला है। प्रशासन का लक्ष्य जयपुर को देश के टॉप स्वच्छ शहरों की सूची में शामिल करना है। अगर जनता का सहयोग मिला तो इस बार जयपुर जरूर बेहतर प्रदर्शन करेगा।

शहर को साफ रखना हर नागरिक की जिम्मेदारी

निगम निगम कमिश्नर ओम कसेरा ने कहा- जयपुर को बेहतर से बेहतर बनाने के लिए लगातार प्रयास

किए जा रहे हैं, लेकिन इसमें आम जनता की भागीदारी बेहद जरूरी है। मेरी जनता से अपील है कि अगर कभी कचरा संग्रहण वाहन समय पर नहीं पहुंचे, तो लोग सड़क पर कचरा फेंकने की बजाय अगले दिन तक इंतजार करें। शहर को साफ रखना सिर्फ निगम की नहीं बल्कि, हर नागरिक की जिम्मेदारी है।

परिणाम ऊपर वाले के हाथ में

पूरी रात एक्टिव और पैदल निरीक्षण करने को लेकर पूछे गए सवाल पर निगम कमिश्नर ओम कसेरा ने श्रीमद्भगवद्गीता का प्रसिद्ध श्लोक 'कर्मण्येवाधिकारस्ते मा फलेषु कदाचन' दोहराया। उन्होंने कहा कि उनका काम सिर्फ ईमानदारी से कर्म करना है, परिणाम ऊपर वाले के हाथ में है। अगर प्रयास सच्चे होंगे, तो उसका फल भी अच्छा मिलेगा। कमिश्नर ने बताया कि स्वच्छता मेराथन, रंग दे गुलाबी और अब ऑपरेशन क्लीन स्वीप जैसे अभियानों के जरिए निगम निगम अलग-अलग स्तर पर शहर को स्वच्छ और सुंदर बनाने का काम कर रहा है। एक अभियान में रिकॉर्ड स्तर पर कचरा उठाया गया, दूसरे में शहर को सजाने-संवारने का काम हुआ और अब तीसरे अभियान में परकोटे की अंदरूनी गलियों की सफाई पर फोकस किया गया है।